

Skanda lahari

స్కందలహారీ

శ్రియై భూయాః శ్రీమచ్ఛరవణభవ త్వం శివసుతః
ప్రియప్రాప్త్యై భూయాః ప్రతనగజవక్త్రస్య సహజ |
త్వయి ప్రేమోద్రేకాత్ప్రకటవచసా స్తోతుమనసా
మయాఽఽరబ్ధం స్తోతుం తదిదమనుమన్యస్వ
భగవన్ || 1 ||

నిరాబాధం రాజచ్ఛరదుదితరాకాహిమకర
ప్రూఢజ్యోత్స్నా భాస్మితవదనషట్కస్త్రీణయనః |
పురః ప్రాదుర్భాయ స్ఫురతు
కరుణాపూర్ణహృదయః
కరోతు స్వాస్థ్యం వై కమలదలబిందూపమహృది ||

2 ||

న లోకేఽన్యం దేవం నతజనకృతప్రత్యయవిధిం
విలోకే భీతానాం నిఖిలభయభీతైకశరణం |

కలౌ కాలేఽప్యంతర్హరసి తిమిరం భాస్కర ఇవ
ప్రలుబ్ధానాం భోగేష్వపి నిఖిలభోగాన్వితరసి || 3 ||

శివ స్వామిన్ దేవ శ్రితకలుషనిఃశేషణ గురో
భవద్ధ్యాంతద్వంసే మిహిరశతకోటిప్రతిభట |
శివప్రాప్త్యై సంయక్చలిత సదుపాయప్రకటన
ధ్రువం త్వత్కారుణ్యే కలిరపి కృతీ భూతవిభవః || 4

||
అశక్తానాం కర్మస్వపి నిఖిలనిఃశ్రేయసకృతౌ
పశుత్వగ్రస్తానాం పతిరసి విపాశత్వకలనే |
ప్రశస్తానాం భూంనాం నిధిరసి నిరోద్ధా నిజశుచా-
-మశక్తానాం కర్తా జగతి ధృతశక్తిః కిల భవాన్ || 5

||
రుషార్తానాం హర్తా విషయివిషయాణాం ఘటయితా
తృషార్తానాం కాలే పరమమృతవర్షీ ఘన ఇవ |
మృషాజ్ఞానార్తానాం నిఖిలవిచికిత్సాపరిహారో
విషగ్రస్తానాం త్వం సకలభయహర్తా విలససి || 6

||

రసాధిక్యం భక్తైరధికమధికం వర్ధయ విభో

ప్రసీద త్వం భూయః ప్రకటయ చిదానందలహరీం |

అసారే సంసారే సదసతి న లిప్తం మమ మనః

కుసీదం భూయాన్మే కుశలవతి నిఃశ్రేయసపథే || 7

||

మహామోహారణ్యే విచరతి మనస్తన్నియమయ-

-న్నహంతాం నిఃశేషీకురు కరుణయా త్వం స్నపయ

మాం |

మహీయో మాహాత్మ్యం తవ మననమార్గే

స్ఫురతు మే

మహస్తోమాకారే త్వయి మతిజుషి స్యాత్క్వ ను

తమః || 8 ||

వలక్షాభం స్నిగ్ధం వదనకమలేభ్యః ప్రస్ఫుమరం

మిలత్కారుణ్యార్ద్రం మృదితభువనార్తి స్మితమిదం |

పులిందాపత్యస్య ప్రకటపులకోద్రేకజనకం

దలద్దైన్యం ఖేదం హరతు సతతం నః సురగురో ||

9 ||

అతీతో బ్రహ్మాదీన్ కృతిముఖకృతః కారణపతీన్
క్షితిస్తోయం వహ్నిర్మరుదసి వియత్తత్వమఖిలం |
పతిః కృత్యానాం త్వం పరిణతచిదాత్మేక్షణవతాం
ధృతిస్త్వం ధ్యాతః సన్ దిశసి నిజసాయుజ్యపదవీం
|| 10 ||

త్వదాత్మా త్వచ్ఛిత్తస్త్వదనుభవబుద్ధిస్మృతిపథః
త్వయా వ్యాప్తం సర్వం జగదిదమశేషం స్థిరచరం |
[త్వదాలోకః]

సదా యోగీ సాక్షాద్భజతి తవ సారూప్యమమలం
త్వదాయత్తానాం కిం న హి సులభమష్టౌ చ విభవాః
|| 11 ||

కతి బ్రహ్మాణో వా కతి కమలనేత్రాః కతి హరాః
కతి బ్రహ్మాండానాం కతి చ శతకోటిష్వధికృతాః |
కృతాజ్ఞాః సంతస్తి వివిధకృతిరక్షాభృతికరాః
అతః సర్వైశ్వర్యం తవ యదపరిచ్ఛేద్యవిభవం ||
12 ||

నమస్తే స్కందాయ త్రిదశపరిపాలాయ మహాతే

నమః క్రౌంచాభిఖ్యాసురదలనదక్షాయ భవతే |

నమః శూరకూరత్రిదశరిపుదండాధ్వరకృతే

నమో భూయో భూయో నతికృదవనే జాగరవతే ||

13 ||

శివస్త్వం శక్తిస్త్వం తదుభయతమైక్యం పృథగసి

స్త్వే ధ్యానే పూజాజపనియమముఖ్యేష్వభిరతాః |

భువి స్థిత్యా భోగాన్ సుచిరముపభుజ్య ప్రముదితాః

భవంతి స్థానే తత్తదను పునరావృత్తివిముఖాః ||

14 || [త్వత్]

గురోర్విద్యాం లబ్ధ్వా సకలభయహాంత్రీం జపపరాః

పురశ్చర్యాముఖ్యక్రమవిధిజుషో ధ్యాననిపుణాః |

వ్రతస్థైః కామౌఘైరభిలషితవాంఛాం ప్రియభుజ-

-శ్చిరం జీవన్ముక్తా జగతి విజయంతే సుకృతినః ||

15 ||

శరణ్యోత్పన్న శుభ్రం స్ఫటికనికురుంబాభరుచిరం

స్ఫురన్ముక్తాహారం ధవళవసనం భావయతి యః |

ప్రరోహత్కారుణ్యామృతబహులధారాభిరభిత-

-శ్చిరం సిక్తాత్మా వై స భవతి చ విచ్ఛిన్ననిగడః ||

16 ||

వృథా కర్తుం దుష్టాన్వివిధవిషవేగాన్ శమయితుం

సుధారోచిష్కోటిప్రతిభటరుచిం భావయతి యః |

అథః కర్తుం సాక్షాద్భవతి వినతాసూనుమచిరా-

-ద్విధత్తే సర్పాణాం వివిధవిషదర్పాపహరణం || 17

||

ప్రవాలాభాపూరే ప్రసరతి మహస్తి జగదిదం

దివం భూమిం కాష్ఠాః సకలమపి సంచింతయతి

యః |

ద్రవీకుర్యాచ్ఛేతస్త్రిదశనివహానామపి సుఖా-

-ద్భువి స్త్రీణాం పుంసాం వశయతి తిరశ్చామపి

మనః || 18 ||

నవాంభోదశ్యామం మరకతమణిప్రఖ్యమథవా

భవంతం ధ్యాయేద్యో భవతి నిపుణో మోహనవిధౌ |

దివిష్టానాం భూమావపి వివిధదేశేషు వసతాం

న్యూనాం దేవానాం వా వియతి చరతాం పత్రిఫణినాం

|| 19 ||

కుమార శ్రీమంస్తాం కనకసద్యశాభం స్మరతి యః

సమారబ్ధస్తంభే సకలజగతాం వా ప్రభవతి |

సమస్తద్యుస్థానాం ప్రబలప్యతనానాం సవయసాం

ప్రమత్తవ్యాఘ్రాణాం కిటిహాయగజానాం చ సపది ||

20 ||

ఛటాత్కారైః సాకం సహకృతమహాధూమపటల-

-స్ఫుటాకారం సాక్షాత్స్మరతి యది మంత్రి సకృదపి

|

హఠాదుచ్చాటాయ ప్రభవతి మృగాణాం స పతతాం

పటుర్విద్వేషే స్యాద్విధిరచిత పాశం విఘటయన్ ||

21 ||

స్మరన్తోరాకారం తిమిరనికురుంబస్య సద్యశం

జపన్మంత్రాన్ మర్త్యః సకలరిపుదర్పక్షపయితా |

స రుద్రేణౌపంయం భజతి పరమాత్మాన్ గుహా విభో

వరిఘ్నః సాధూనామపి చ నితరాం త్వద్భజనవాన్

|| 22 ||

మహాభూతవ్యాప్తం కలయతి చ యో ధ్యాననిపుణః

స భూతైః సంత్యక్తస్త్రిజగతి చ యోగేన సరసః |

గుహ స్వామిన్నంతర్దహరయతి యస్త్యాం తు

కలయన్

జహన్మాయో జీవన్భవతి స విముక్తః పటుమతిః ||

23 ||

శివస్వామిన్ గౌరీప్రియసుత మయూరాసన గుహే-

-త్యమూన్యక్త్వా నామాన్యఖిలదురితౌఘాన్

క్షపయతి |

ఇహాసౌ లోకే తు ప్రబలవిభవః సన్ సువిచరన్

విమానారూఢోఽంతే తవ భజతి లోకం నిరుపమం

|| 24 ||

తవ శ్రీమన్మూర్తిం కలయితుమనీశోఽహమధునా

భవత్పాదాంభోజం భవభయహరం నౌమి శరణం |

అతః సత్యాద్రీశ ప్రమథగణనాథాత్మజ విభో

గుహ స్వామిన్ దీనే వితను మయి

కారుణ్యమనిశం || 25 ||

భవాయానందాబ్ధే శ్రుతినికరమూలార్థమఖిలం

నిగృహ్య వ్యాహర్తుం కమలజమసక్తం తు సహసా |

ఋవాణస్త్వం స్వామిక్షితిధరపతే దేశికగురో

గుహ స్వామిన్ దీనే మయి వితను

కారుణ్యమనిశం || 26 ||

అగస్త్యప్రస్థానామమలహృదయాబ్జైకనిలయం

సకృద్వా న ధ్యాతం పదకమలయుగ్మం తవ

మయా |

తథాపి శ్రీజంతి స్థలనిలయ దేవేశ వరద

గుహ స్వామిన్ దీనే మయి వితను

కారుణ్యమనిశం || 27 ||

రణే హత్వా శక్త్యా సకలదనుజాంస్తారకముఖాన్

హరిబ్రహ్మాండ్రాణామపి సురమునీనాం భువి నృణాం

|

ముదం కుర్వాణః శ్రీశివశిఖరినాథ త్వమఖిలాం

గుహ స్వామిన్ దీనే మయి వితను

కారుణ్యమనిశం || 28 ||

శరద్రాకాజైవాత్యక విమలషడ్వక్తవిలస-

-ద్విషడ్బాహో శక్త్యా విదలితమహాక్రౌంచశిఖరిన్ |

హృదావాస శ్రీహల్లకగిరిపతే సర్వవిదుషాం

గుహ స్వామిన్ దీనే మయి వితను

కారుణ్యమనిశం || 29 ||

మహాంతం కేకీంద్రం వరద సహసాఽఽరుహ్య

దివిష-

-ద్గణానాం సర్వేషామభయద మునీనాం చ భజతాం

|

వలారాతేః కన్యారమణ బహుపుణ్యాచలపతే

గుహ స్వామిన్ దీనే మయి వితను

కారుణ్యమనిశం || 30 ||

మహద్బ్రహ్మనందం పరశివగురుం సంతతలస-

-త్తటితోటిప్రఖ్యం సకలదురితార్తిఘ్నమమలం |

హరిబ్రహ్మాండ్రామరగణనమస్కార్యచరణం

గుహం శ్రీసంగీతప్రియమహమంతర్వాది భజే || 31

||